
GITANCHIM PALLAM MULLAM 


1990 vorsa thavn Goychea boreach 
iskolamni Konknni madheom' apnnaylem. 
Mullavea iskolanchea xikovpeank torbez 
korunk Thomas Stephens Konknni Kendran 
Kors suru kele. Hansun Khellun Xikum- 
ía bhurgeanchem pustok ani Hansun 
Khellun Xikum-ia (Teacher's Parent's 
Manual) toyar korun uzvaddaylim. Tednam 
bhurgeanchea gitank chal laun xikounk 
xikovpeanchi magnni disandis vaddunk 
lagli. Haka lagun bhurgeanchi ruch, 
vixoyanchi vividotay, Goychem soimb, 
lokved, sonvskruti, bhasvijnanik, xikxonnik 
ani noitik totvam motint dovrun sadi sompi 
utram vaprun ami bhurgeam khatir gitam 
boroylim. Hea gitank Xri Eric Ozario hannim 
utrank toxench Konknni sonvskrutik zullta 
toslem songit bosoylem. Tanchea Mandd 
Sobhann pongddachea kolakaramni gitam 
modhur talleamni kesetti khatir gaylim. 

1994 vorsa Hansun Khellun Gavum-ia: Bhag 
1 kesett toyar zali. Tantum 36 gitam asat. 

Bhurgeank xikounk upiogak poddtat 
toslim gitam borounchem kam' chaluch 
urlem. Novim novim gitam xikounk 
xikovpeanchi magnni vaddot ravli. Haka 
lagun 2000 vorsa Hansun Khellun Gavum- 
ia: Bhag 2 kesett toyar zali. Hantum 22 
gitam asat. Tea kesetti ani CD-chim utram 
he pustikent ami dileant. Bhurgeank 
Konknni bhas umdein xikunk him gitam 
upkartolim. 


Pratap Naik, S.J. 
Alto Porvorim 
29 Mars 2007 


HANSAT GAYAT NACHAT 
BHAG 1 | 


1. AMCHEA DEVA N 


Amchea Deva pav ga Saiba 

Ami tuka nomon kortanv 

Tujea nanvan Konknni xiktanv 
Tum amcho bapuy, tum amchi avoy 
Ami tujim mogall bhurgim 
Ekamekachim bhav bhoinni 

Tujim bhurgim ami Konknni 
Gaytanv sodam tujim gannim. 


Pratap Naik, S.J. 


2. POM POM POM 


Pom pom pom 
Mottargaddi 
Mottarint boslea 4 
Mama mami — 
Maman haddleant 
Khub khub khellnnim 
Mamin haddlea 

Wlixi bavli. 






Lokvedachem Rupantor 


3. XALLEK VOCHUM-IA 


Xallek vochum-ia Somara 
Somara xallek vochum-ia 
Mongexi vochum-ia Mongllara 
Mongllara Mongexi vochum-ia 





Bazarak vochum-ia Budvara 
Budvara bazarak vochum-ia 

Bavli haddum-ia Brestara 
Brestara bavli haddum-ia 
Sungttam khavum-ia Sukrara 
Sukrara sungttam khavum-ia 
Veller vochum-ia Son'vara 
Son'vara veler vochum-ia 
Misak vochum-ia Aitara 
Aitara misak vochum-ia. 


Pratap Naik, S.J. 


. TOVXEM MAMA TOVXEM 
Tovxem mama tovxem 
Khoinchea khandar gheunchem? 
Bazarak vhelear vikona 

Ghora haddlear pikona 

Tovxem mama tovxem 

Tachem kitem korchem? 


Lokvedachem Rupantor 

5. AZO ANI AJI DOGAM-I 


Azo ani aji dogam-i 

Riglim ghuddant 

Ghudda bhitorle komble soglle 
Dhanvle mallear. 


Eka kombeak xenkrem na 
Eka kombeak paktte nant 
Eka kombeak xemptti na 
Eka kombeak nakxi na. 


Eke kombiek nak na 
Eke kombiek pak na 
Eke kombiek dollo na 
Eke kombiek gollo na. 


Le RE eme 





6. EK NAK TUJEM 


Ek nak tujem 
ze | Don kan mhoje 
Ç D LAI Tin dolle narlache 
ER 
WA Char pele chayeche 
KASN Panch bottam hatachim 
So daram ghorachim 
Sat bhoinni bhavacheo 
Att diko bhuincheo 
Nov voram ratichim 
Dha peram perichim. 







Pratap Naik, S.J. 


7. ADDKULO RE BUDDKULO 
Addkulo re buddkulo 

Tela tupacho 

Bayeger babu zala 

Finrgi rupacho. » 


Lokvedantlem Git 

8. BILU, BILU MAZRA 


Bilu, bilu mazra 
Vocho naka xezara 
Gelear marin tuka 
Davea polear. 





Lokvedantlem Git 


9. BHOBE BHAZ 


Bhobe bhaz bhobe bhaz futtkea koilar 
Baba tuzo mama yeta thonttea boilar. 


Bhobe bhaz bhobe 
bhaz maltent 

Baye tuji mavxi yeta 
palkent. 


Bhobe bhaz bhobe 
bhaz goddache 
Ghoddear bosun mama 
yetat bayeche. 

Papodd bhaz papodd bhaz kailint 
Baye tuji mami yeta mottarint. 


Lokvedachem Rupantor 


10. ASKINA GO PASKINA 


Askina go Paskina 
Udok tapoy go 
Vhoddlea pottacho 
mama yeta 
Tambio lipoy go. 


Askina go Paskina ” 
Udok tapoy go ; 
Vhoddlea pottacho ` 
mama yeta 

Sabu lipoy go. 


Askina go Paskina 
Udok tapoy go 

Vhoddlea pottacho mama yeta 
Tuvalo lipoy go. 


Lokvedachem Rupantor 


11. CHANDI MAMA 


Chandi mama, 
chandi mama 
Mollbar kiteak 
dhanvtai? 

Mhozo tuka rag aila 
Mhaka soddun 
polltai? 





Chandi mama, chandi mama 
Kupant kiteak liptai? 
Tancho hancho rag mama 
Mhojer kiteak kaddtai? 


Chandi mama, chandi mama 
Tuka kitem zay? 

Khatai zalear haddun ditam 
Duda voili say. 


Pratap Naik, S.J. 


12. PAVS NA UDOK NA 


Pavs na udok na 

Ang koxem pachvem? 
Pan na beddo na 

Tondd koxem tambddem? 
Konnalem konnalem? 
Mhaka sanglear tuvem 
Ditam tuka kellem. 


Panachem... na na na ie 
Tonnachem...na na na PAK 
Follachem...na na na £ 
Fulachem...na na na 
Tor konnalem? 
Kirachem. 





Pratap Naik, S.J. 

13. KOMBLEA BABAMNO 


Komblea babamno sad re 
ghalat 

Amger ek babu zala 
Komblea babamno sad re 
ghalat 

Amger ek bay zalam. 





Lokvedachem Rupantor 


14. AZ TUZO ZOLMA DIS 


Az tuzo zolma dis 

Aileanv ami bhurgim vis 
Hatant gheun mogrim tis 
Diunk tuka godd godd kis. 


Haddlai zalear kek di 
Na zalear nevreo di 
Nevreo naslear chokreo di 
Chokreo naslear choklett tori di. 
Boro zolma dis 

Boro zolma dis (Priya) 
Boro zolma dis. 


Sodam tuka mellum 
Sodam tuka mellum (Priya) 
Sukhest jivit mellum. 


Pratap Naik, S.J. 


15. CHANI BAYE, CHANI BAYE 
Chani baye, chani baye 
Chinv chinv kiteak kortai? 
Mogan tuka apoylear 
Dhanvun kiteak vetai? 





Khaunk tuka peram ditam 
Dhakttim vhoddlim toram ditam 
Tujea pilank hanv khelloytam 
Tuje songi hanvui yetam. 

Chani baye, chani baye 

Pattim tum vocho naka 
Manddier mhoje bosun 
Kanni sang mhaka. 


Pratap Naik, S.J. 


16. AKHO MAKHO TEL MHAKHO 


Akho makho tel makho 
Telkaracho buddkulo futtlo 
Tel ge tel 

Tel tel tel tel tel. 


Lokvedantlem Git 


17. EKA RUKAK BARA KHANDE 


Eka rukak bara khande 
KY, Eka khandeak tis khole 
EE Eka kholeak don vantte 
K Konn te? Konn te? 
Vors, mhoine, dis ani rat. 
Lokvedantlem Git 
19 





18. KEANV MEANV GHORE KHAUM 


Keanv meanv ghore khaum 
Patollechim panam khaum 
Ani magir 

Kutuleo, kutuleo. 


Lokvedantlem Git 


19. RAMESH BABU 


Ramesh babu 
Gaddi choloyta 
Mhaka matxem 
vhor mhollear 
Kule dakhoyta. 





Ramesh babu 

Gaddi choloyta 

Mhaka matxem vhor mhollear 
Bhendd haloyta. 


Lokvedantlem Git 

20. GOTTEANT ASA PADDKULO 


Gotteant asa 
paddkulo 
Golleant tachea 
khillkhillo 
Novro mhozo 
babulo 
Lonniacho 
buddkulo. 





Maddar bosla kavllo 
Bonchint dhorun undra pilo 
Novro mhozo babulo 
Bhangracho kollsulo. 


Ganvant asa mavllo 
Xetant tachea kunvallo 
Novro mhozo babulo 
Roximacho tuvalo. 


Pratap Naik, S.J. 

21. APTTI DHAPTTI 
Aptti dhaptti 
Khaunchem pan 
Sang go bebi 

Mhojem nanv 

Sangun begin dhanv. 


Lokvedantlem Git 


22. EKE KOMBIECHIM 


Eke kombiechim 
bara tantiam 
Tera kaddlim pilam. 





Kombo-i kallo 
kombi-i kalli 
Pilam koxim dhovim? 

Kombea kombiek zhogddem zalam 
Pilam tim khoim geleant? 


Lokvedantlem Git 

23. PONNSAR PONNOS PIKLA 


Ponnsar ponnos pikla 
Tacher bhonvta chani 
Rupan dista ranni 
Hokol bay amchi 

Ove chani 

Rupan dista ranni 
Amchi hokol bay. 


Ponnsar ponnos pikla 
Tacher bhonvta chani 
Rupan dista ranni 
Hokol bay amchi. 


Pratap Naik, S.J. 





24. BABU AMCHO HANSTA 


Babu amcho hansta 
Hansun hansun nachta 
Nachun nachun khellta 
Khellun khellun poddta 
Babu amcho roddta 
Bay amchem hansta 





Pratap Naik, S.J. 


25. KOMBEA KOMBIECHEM 


Kombea kombiechem ekolem zoddem 
Kombo mhonnta apulem khorem. 


E Kombea tuje dolle 
Kombi bhazta polle. 





Kombea tujem xenkrem 
Kombea bail bhenkrem. 
Kombea tuji xemptti 
Kombea bail lenvtti 
Kombea tuji bonch 
Kombi marta chonch. 
Kombea tujim pakam 
Kombea bail naka 


Lokvedantlem Git 


26. BHATTKARALI SUN 


Bhattkarali sun 
Pez jevta hun 


khata kurkurit 
A 9 Pez jekta) rsorit. 


N kaden Git 


DU 
N Eu 


27. BAYE BAYE 


Baye, baye 

Bayt polle 

Baytlea udkak polle 
Udkantle valik polle 
Valichea fulak polle. 
Kitem tem? Kitem tem? 
Divo. 





Pratap Naik, S.J. 


28. HODDEKARA 
Hoddekara, hoddekara 
> ga, Hadd ga tujem hoddem 
8 - Hoddear bosun vochum-ia 
Ami dogam holldonnem. 





Holldonneant holldi panam 
Mell lim zalear haddum-ia 
Patolleo korun khavum-i« ei | 
Hansun khellun nachum-ia." 


Pratap Naik, S.J. 

29. HALTAT TORI VAZONANT 


Haltat tori vazonant 
Loktat tori poddonant. 
Konn tim? Konn tim? 
Kanantulim 


Lokvedantlem Git 


30. AILO RE FORSO 


Ailo re Forso 
Kednam-i burso 
Angar kunkuddso 
Jevnnak bosta to 
Pacha pacha korta to. 


Hat dhuina, tondd ghaxina 
Jevnnak bostana 

Ho koslo kanttallo 

To koslo ghannerddo. 





27 


Hevtten polloyna 
Tevtten polloyna 
Unddio volltana 
Unddio vollta to 
Boka boka korta to. 


Surr korta, burr korta 
Jevonn jevtana 

Taka gillunk re pavona 
Tachem dholkem bhorona. 


Lokvedantlem Git 


31. YO RE BALTO 


Yo re Balto, ghe re koito 
Kator kunvallo 
Baltun katorlo kunvallo 
To biyo naslolo. 


Lokvedantlem Git 

32. HOZAR DOLLE 


Hozar dolle, rakes nhoi 
Matear mukutt ray 
nhoi 

Nachunk huxar 
nachpinn nhoi. 

Konn konn konn 
konn? 

Ranantulo mor. 





Hozar dolle, rakes nhoi 

Asat xingam gay nhoi 

Uddun dhanvta ghoddo nhoi 
Ranant ravta hoti 
nhoi 

Sang sang sang 
sang. 

Bhivkurem chitoll 
tem 

Bhivkurem chitoll. 





Lokvedachem Rupantor 
29 


33. RUKAR BOSLA KIR 


Rukar bosla kir 
Magta ambea xir 
Khatai zalear din tuka 
Goddxi goddxi khir. 


Lokvedachem Rupantor 





34. MHOZO KOMBO 


Mhozo kombo az melo 

Atam to mhonncho na 

Kokkoddi kokkodda 

Kokko kokko kokkoddi 
Kokkodda. 


Lokvedachem Rupantor 

35. POPAY 


Tea amchea ghora kuxin 
Asli ek xezarn 

Koxtt gham' kaddun ti bavddi 
Popayo laytali 

Don rompientli ek morun 
Ek urli jivi 

Atam tevi rompiecheo 
Popayo laytali. 

Age mhoje xezarni 
Vhoddli máy 

Zay zay zay 

Popay zay 

Ranvchi na 

Tika khelea xivai 

Tichi mhaka apurbay. 


Lokvedantlem Git 

36. HI MADDI TI MADDI 


Hi maddi ti maddi lokoli baba 
Mamachea ghorak tenkoli 
Mamachem ghor kitlem ga 
dur 

Apounk yetit mavlle dhir. 


Biluchea matear 
kapddachi ghoddi 
Bilu veta poltoddi 
Tari utor go bilu 
Tari utor go. 


Lokvedantlem Git 

HANSAT GAYAT NACHAT 
BHAG 2 


01. MAMA 


Mama mhozo bazarant bosta 
Taji taji bhaji haddta 
Nanvam tanchim sangtam tumkam. 


Karatem vikta ghosallem vikta 
Kande, bottatte, 
kunvalle vikta. 

Tambddi bhaji, vhallchi 
bhaji 

Vikta mama gol gol kobi. 


Poddvollem vikta, 
tomattam vikta 
Bhendde, tovxem, 


mullo vikta. 
Tambddo dudi, Konknno dudi 

Mama vikta vaingim tenddlim. 


Gazor, flavor,bitt haddta 
Chittkimittki, val vikta. 
Palebhaji, methibhaji 
Mama vikta khapri kellim. 


Pratap Naik, S.J. 


02. MHOZO GANV 


Sobit sun'dor mhozo ganv 
Sangtam tumkam tachem nanv. 


Udentek nhoy vhanvta 
Ostomtek doria gazta 
Ut'torek dongor sobta 
Dokhinnek ran dista. 


Xetam bhattam kullagoram 
Madd maddio ruk zhaddam 
Bagent amche rongit fulam 

Rukar piktat ruchik follam. 


Igorz asa ganvant amchea 
Mon'dir, moxid asat hanga 
Mon'xanchi priti amkam 
Devachi bhokti sodam. 





Pratap Naik, S.J. 


03. BHAGUBAY 


Bhagubay, Bhagubay 
Bhakri bhazta kai? 
Bhagubay, Bhagubay 
Amkam dita kai? 
Sallubay, Sallubay 
San'nam korta kai? 
Sallubay, Sallubay 
Amkam dita kai? 





Dr Manoharrai Sardessai 

04. VOT GO YETA 
Vot go yeta, pavs go yeta 
Kunkdda makddak login zata 
Hoddear bosun horonn yeta 
Mattvant bosun jevonn zata. 


Ghonnin hovllik sanglea 
Kombi hokol zalea 
Kogull dheddi ravlea 
Salloren sotri dhorlea . 


Makodd zala novro 
Kolo ravla dheddo 
Gitam gayta reddo 
Login layta ghoddo. 


Novro hoklek choyta 
Hokol lojen bavta 
Pavs yeta, vot yeta 
Login borem zata. 
Pratap Naik, S.J. 

05. BILUBAY 


Bilubay, Bilubay 
Khoim go axillem? 
Ayin tuje haddlam 
nustem 

Rakhunk boxil'lem. 


Hundir mama, 
Hundir mama 
Khoim re axil'lo? 
Bukibab nidla ghorant 
Billant boxil'lom. 


Dr Manoharrai Sardessai 





06. KANNI 


Kanni kanni rayachi ranni 

Aikotaleo chovgi zanni 

Chovgancheo char vattleo 

Telan tupan bhorleleo 

Paddean teo omtileo. 

Kiteak re paddea omtileo? 
37 







Mhataren mhaka vaddunk na 
v Kiteak ge mhatare vaddunk 
na? 

Undran mhoji day vheli. 

teak re undra day vheli? 
Tichea mazran davli marli. 
Kiteak go mazra davli marli? 
Babun mhoji mixi oddli. 


Pratap Naik, S.J. 


07. SOGLLO DIS 


Sogllo dis 
Sogllo dis 
Ghoddiall korta 
Ttik ttik ttik. 


Sogllo dis 
Sogllo dis 
Ghoddiall mhonta 
xik xik xik. 
Dr Manoharrai Sardessai 
38 





08. MOLLBANT ZOG ZOG 


Mollbant zog zog zoglancho 
Mollbant ghodd ghodd dholancho 
Podd podd pavsa 
Podd podd podd 
Ghorar amchea 
Zhodd zhodd 
zhodd. - 
Ghogo ailo zu 
pavsacho 

Bongo hanslo sallkacho. 





Dr Manoharrai Sardessai 


09. MUYE, MUYE 


Muye, muye khoim ge baye 

AM Dhanvtai kiteak mhoje 
fuddem? 
Billak vetam bhoinnink 
sangtam 

Godda kuddke vatter poddleat 
Dhavun vochun gheun yeyat 
Faleam tumkam goddxem kortam 
Pavsa disank laddu bandtam. 


Muye, muye khoim ge baye 
Dhanvtai kiteak mhoje fuddem? 
Vatter vhoddlo opghat zala 
Bhoinnink mhojea mar lagla 
Tankam haddtam, borim kortam 
Magir tankam kamak dhaddtam 
Kam' kor pott bhor kaido hanga. 


Pratap Naik, S.J. 


10. LADRU PEDRU 


Ladru, Pedru 
Uttleat re 

Uttat ghantti marat 
Ddanv ddanv ddanv 
Ddanv ddoddanv ddanv ddoddanv. 


Lokvedantlem Git 

11. AMCHE IXTT 


Amchea ganvche kamgar 
Kam' korunk huxar 
Tankam lagun ganvkar 
Asat sodam khuxal. 


Xetkar xet 
pikoyta 

Sutar khatt mez 
korta 

Poder undde 
bhazta 

Render sur 
kaddta 

Sonar bhangram korta 

Vollar kanknnam haddta. 





Kharvi nustem dhorta 
Xinvpi kopdde xinvta 
Gonvddi ghoram bandta 
Malli zhaddam layta 

Mochi zotim korta 
Paddeli narl paddta. 


Moddvoll kopdde dhuta 
Mhalo kens kapta 
Kum'bar moddkeo korta 
Dotor vokhtam dita 
Kuroikar chitti haddta 
Posorkar vostu vikta. 


Kamgar amchea ganvche 
Ixtt te amche khore 
Tankam lagun amchem 
Jivit cholta borem. 


Pratap Naik, S.J. 


12. KAKAMAY 


Kakamay ghora na 
Vol khankek gheun kakamay 
Aikunk gelea mis. 

Bangdde haddle tis 

Tantlem randle vis 

Tantle thodde gheun kakamay 
Aikunk gelea mis. 


Xenvti haddlim tis 
Tantlim mall lim vis 
Tantlim thoddim 
gheun Kakamay 
Aikunk gelea mis. 


Vhoddle dhuvek tis 
Dhaktte dhuvek vis 
Dogam-i dhuvank 
novre Mellcheak 
Bhettounk gelea mis. 

13. DO CHO ZALO DORIA 


Do cho zalo doria 
So cho zalo suria 
Suria doriant buddtana 
Veller vochun bosum-ia. 





Mo chem zalem mollob 
Ko chem zalem kup 
Mollbant kupam polleun 
Moza yeta khup. 


Po chi zali patti 

Kho cho zalo khoddu 
Pattier obheas kortoch 
Ayi dita laddu. 


So chi zali sutti 

Kho cho zalo khell 
Sutti poddtoch khellun 
Sartanv amcho vell. 


Bhicaji Ghanekar 

14. BUKI KITEM SANGTA 


Buki kitem sangta? IN 
Meanv meanv meanv. 
Kavllo koso magta? 
Kav kav kav. 

Vag koso tiddta? 
Hanv hanv hanv. 
Babu koso roddta? 
Keanv keanv keanv. 
Sunno koso 
bhonkta? 

Bhuk bhuk bhuk. 
Gaddi koxi dhanvta? 
Zhuk zhuk zhuk. 
Bokddi koxi roddta? 
Mem mem mem. 
Bay kitem korta? 
Pem pem pem. 








Dr Manoharrai Sardessai 

15. PAVS YETA 


Pavs yeta, pavs yeta 
Bebeanchem git gazta 
Morancho nach zata 
Kupancho rong sangta. 


Pavs yeta, pavs yeta 
Doria varem marta 
Chola, chola vegim kora 
Kogull sangun bhonvta. 


Pavs yeta, pavs yeta 
Pavsa dhonnu sangta 
Tachea satui rongamni 
Pavsa rong khoim asa? 


Pratap Naik, S.J, 

16. VHODDLEA GOYAM 


Vhoddlea Goyam aikat sangtam 
Khobor bori 

Rampnnichem zall ghetlam 
Diun ek hozari 

Kiteak mhonnun vichar nakat 
Mhoji khobori 

Tarleam ani bangddeam modem 
Zata loddayi. 


Olle tarlo, polle kitle ruchicho 
Kailir taka dovorleari 
Chuim chuim mhonncho 


Olle huxar to tarlo, polle jivak boro 


Dhatte motte zaunche zalear 
Tarloch khauncho. 


Vorsam zalim charxim kabar 
Vhoddlea Góyanti 

Doria sogllo aplo korun 
Bangddea rayamni 

Hea disamni pattlam' ailea 
Vhoddlea tarleanchi 
Dekhun bangddea rayamni 
Maglea mozot rampnnichi. 


Lokvedantlem Git 


17. EK ASLO BEBO 


Ek aslo bebo 

Taka dislo khubo 
Bebean mhollem: 
"Khubea, khubea 
Vatter kiteak ubo" 
Khubean mhollem: 
"Bebea, bebea 
sodtam mhozo bhobo". 

18. BILUBAY 


Bilubay, bilubay 

Tuka kitem zay? 

Khatai zalear haddun ditam 
Duda voili say. 


Bilubay, bilubay 
Tuka kitem zay? 
Postai zalear haddun ditam 
Bhattkarali gay. 


Bilubay, bilubay 

Tuka kitem zay? 

Nhestai zalear xinvun ditam 
Tambddi bori say 





Bilubay, bilubay 

Khobor kosli kai? 

Chovthe vellar xivrak jevun 
Pottant bhorlea vay. 


Pratap Naik, S.J. 

19. AKA MHAKA 


Aka mhaka tak naka 
Lonnchea foddi vadd mhaka 
Aka gel'lem takak 

Sunnean dhorlem nakak 
Sodd re sunnea mhojem nak 
Naka mhaka tujem tak. 


Aka mhaka dud naka 

Peje nis puro mhaka 

Aka gel'lem dudak 

Gayen khottaylem hatak 
Gaye mhaka khottay naka 
Dud tujem naka mhaka. 


Pratap Naik, S.J. 

20. VOIR 


Voir, voir, voir babu 

Voir tuje hat. 

Bagoy, bagoy, bagoy 
babu 

Bagoy tuji fatt 

Haloy, haloy, haloy babu 
Haloy tuji man 

Donui hatant dhor re 
babu 

Donui tuje kan. 


>> 

21. UY 


Ek asli uy 

Tika bhettli muy 

Uyen mhollem : 

"Muye, muye 

Kiteak chovta bhuim?” 
WORLD KONKANI LIBRARY 


MINH ` s 


ficen No: 001672 


Muyen mhollem “uye baye 
Xennlea mhoji suy”. 

22. BORAM TORAM PORAM 


Boram, boram, boram, boram 
Boram konnak zay? 

Toram, Toram, Toram, toram 
Toram konnak zay? 

Dixi zalear sovay, sovay 
Boram amkam zay. 

Dixi zalear sovay, sovay 
Toram amkam zay. 

Boram, toram, boram, toram 
Toram porank zay. 

Toram, boram, toram, boram 
Boram porank zay. 


Dr Manoharrai Sardessai 

